

20th January 1965]

விபசாரத் தடைச் சட்டம்

\* 29 கேள்வி.—திரு. எஸ். ஜே. ராமசாமி: கனம் செய்தி விளம்பரத்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நமது மாநிலத்தில் 1963-64-ல் விபசாரத் தடைச் சட்டத்தின்கீழ் எத்தனை பேர்கள் கைது செய்யப்பட்டனர்?

(இ) மாவட்டவாரியாக தண்டனை அடைந்தவர்கள் எத்தனை பேர்?

(உ) கடந்த ஆண்டைவிட இந்த ஆண்டு தண்டிக்கப்பட்டவர்கள் எண்ணிக்கை அதிகமா? குறைவா?

கனம் திரு. கோ. பூவராகன்: (அ) & (இ) சபையில் ஓர் அறிக்கை வைக்கப்பட்டுள்ளது.

(உ) 1963-64-ல் 1962-63-ம் ஆண்டைவிட அதிகமானவர்கள் விபசாரத் தடுப்புச் சட்டத்தின் கீழ்த் தண்டிக்கப்பட்டனர்.

மீன் பிடிக்கும் தொழில் விருத்தி

\* 30 கேள்வி.—திரு. கே. ஏ. மதியழகன் (திரு. மு. கருணாநிதி சார்பாக): கனம் செய்தி விளம்பரத்துறை அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

மீன் பிடிக்கும் தொழிலை நவீன முறையில் அபிவிருத்தி செய்ய எந்தெந்த நாடுகள் கடனாகவும், மானியமாகவும் உதவியளிக்க முன் வந்துள்ளது?

கனம் திரு. கோ. பூவராகன்: மீன் பிடிக்கும் தொழில் நவீன முறையில் அபிவிருத்தி அடைய கீழ்க்கண்ட நாடுகள் உதவி செய்திருக்கின்றன—

(i) அமெரிக்க ஐக்கிய நாடுகள்.

(ii) நார்வே.

(ii) ஐக்கிய நாடுகளின் சங்கம்.

செங்கம் தாலுகாவிற்கென போலீஸ் சர்க்கிள்

\* 31 கேள்வி.—திரு. ஏ. ஆறுமுகம்: கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கம் நகரத்தில் செங்கம் தாலுகாவிற்கென்று ஒரு தனி போலீஸ் சர்க்கிள் ஏற்படுத்த ஏதேனும் உத்தேசமுண்டா?

(இ) ஆம் எனில், எப்பொழுது?

கனம் திரு. பூ. கக்கன்: (அ) செங்கத்தைத் தலைமையிடமாகக் கொண்டு போலீஸ் சர்க்கிள் ஒன்றை அமைக்கும் திட்டமொன்று போலீஸ் இன்ஸ்பெக்டர்-ஜெனரலிடமிருந்து வந்திருக்கிறது.

(இ) இது குறித்து இயன்ற விரைவில் முடிவு எடுக்கப்படும்.